

2 JON KUIMP TEPA IK KUE

Ya Buk Ei Nga Put Ei:

Kraist nga put ei, t̄apa ora ndupa, mon ei rurum. Ik kupa ei k̄n, wamp numan ngui uł rał. Ik mbo wu kol ropa mb̄a nga, t̄ak menduk mułui!

Ya Buk Ei, Nam Ndi Rurum:

Ya buk ei, nombuła rung wu Jon ndi rurum.

Mon Ropa Nam Ngurum:

Ya mon ei ropa, elim nga mbi ropa titim amp ei k̄n elim nga kangambuła mb̄a k̄n ngurum.

Ui Nant Ila Rurum:

Mon ei, pana 85 mba 95 AD ei nga ruk ting ila mołpa, mon ei rurum, ei Episis kona ila.

Ik Rondut: 2 Jon 1:6

Got nga keta teng ndui uł ei ndi, wamp numan ngui uł mb̄a etmba. Keta teng uł ei, kuimp tek monduk p̄uteng ei mel teng nduk, wamp numan nguk mułui!

IK PENG KUE **Rump**

1:1-1:3 - Mon ti akil tepa, Jon ndi, ropa ngurum

1:4-1:13 - Ik kupa ni, uł ei k̄n, wamp numan ngui uł rał

Mon Ti Akil Tepa, Jon Ndi, Ropa Ngurum

¹ Na Jon, Got nga rapa tenda ila r̄ep wu ei ndi, enim Got nga k̄amp ropa titim amp ei k̄n, nim

nga kangambuła mbu kən, mon rop ngont. Na ik kupa ei, pilip təp enim kən, numan ngump mor. Ik kupa ei, pilik mbi ndui nandərmən wamp mbu ndi, enim kən numan ngurmin ku. ² Ei nambuł emel, ik kupa ei, tən kən pimba ei nga mint petəm. ³ Got Tipam kən, elim nga Kangəm Jisas Kraist rał nga wamp pol ti uł na, wamp kont kul uł na, mołpa kundi uł ei kən, wote wamp numan nga uł na, ik kupa ni uł mbu, tən kən, kan piyangga!

Ik Kupa Ni, Uł Ei Kən, Wamp Numan Ngui Uł Rat

⁴ Na numan kai ti, punt ei, nim nga kangambuła mat ik kupa ei, pilik koip purmin mbu, Got Tipam nga man ik pilik tətmin. ⁵ Akup amp aiya, nim waldeñt, tən kən wamp mbu kən, wamp numan ngui uł ei kan piyangga! Ik ronduł kont ti, nim kundəp ni nanənt. Wote unt kuimp tepe pitmin ik ni ku kundəp nənt. ⁶ Got nga keta teng ndui uł ei ndi, wamp numan ngui uł mbu etmba. Keta teng uł ei, kuimp tek mondək pətəng ei mel, teng nduk, wamp numan nguk mułəi! ⁷ Nambuł emel, wamp ik kol rui wu minal ekit ok puk, muł uł mbila andək kən, Jisas Kraist ei, məi kona mana ombo, mbo wu rurum ni nga nək, para ndəi nandək. Wamp mbu ndi, ik kol rok, Kraist nga el rui wamp rarmən. ⁸ En enim rəp etəi! Enim kongun etmin mel ei nga mel mbu, ti kawa ndui nəndangga, wote enim nga mel mbu, kump kəm ting. ⁹ Wamp nam ti ndi, Kraist nga ik mbo inditim ei, təpa mbuł ngum ndam, Got kən mułi nambərəm. Wote, wamp nam ti ndi, Kraist nga ik

mbo inditim ei, pilpa təm ndam, Got Tipam kən, elim nga Kangəm rał, təpa tepa morum. ¹⁰ Wamp nam ti ndi, nim nga mang kona ila, Kraist nga ik mbo inditim ik ei, mepa ui nawəm ndam, wu ei, rawe etkən ti nəti. Wote, mołpa kundi uł ei, nim kən piyangga ni nəni ku. ¹¹ Wamp nam ti ndi, wamp ei nga kongun kit etəm mbə kən, rawe etpa təm ndam, elim nga kongun kit mbə, tək tenda ndukəł itinggil.

Ik Kəł Nimba Pora Ndurum

¹² Na ik ou ndup mat, nim kundəp nimp. Mon rop ngump nint ik ei, peipa ila, kapła iti natəmba. Ei nga, pilip int omp nim kən, kuimp keta kandpuł rəp ropuł mołpuł kən, ik mat nim kundəp namba, təl nga numan ei wang minal nangga. ¹³ Nim nga numan mul amp angəna ei nga kangambuła mbə ndi, nim kən, rawe etək, ik kai mat nək mundənmin!

**Got Nga Nambuha Ik Kai
The New Testament in the Melpa Language of Papua
New Guinea
Nupela Testamen long tokples Melpa long Niugini**

Copyright © 1995 The Bible Society of Papua New Guinea

Language: Melpa

Translation by: Wycliffe Bible Translators

Earlier edition was © 1965 British and Foreign Bible Society

This translation is made available to you under the terms of the Creative Commons Attribution-Noncommercial-No Derivatives license 4.0.

You may share and redistribute this Bible translation or extracts from it in any format, provided that:

You include the above copyright and source information.

You do not sell this work for a profit.

You do not change any of the words or punctuation of the Scriptures.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

2012-10-18

PDF generated using Haiola and XeLaTeX on 11 Nov 2022 from source files
dated 9 Oct 2020

7aee00d3-bf61-5aa2-84a1-8318bf7d51e2